

NAMAKAM - CHAMAKAM

శ్రీ రుద్ర ప్రశ్నః కృష్ణ యజుర్వేదీయ తైత్తిరీయ సంహితా చతుర్థం వైశ్వదేవం కాండమ్ పంచమః
ప్రపాఠకః ఓం నమో భగవతే రుద్రాయ || నమస్తే రుద్ర మన్యవ ఉతోత ఇషవే నమః |
నమస్తే అస్తు ధన్వనే బాహుభ్యాముత తే నమః | యా త ఇషుః శివతమా శివం బభూవ
తే ధనుః | శివా శరవ్యా యా తవ తయా నో రుద్ర మృడయ | యా తే రుద్ర
శివాతనూరఘోరాఽపాపకాశినీ | తయా నస్తనువా శంతమయా గిరిశంతాభిచాకశీహి |
యామిషుం గిరిశంత హస్తేభిభర్షస్తవే | శివాం గిరిత్ర తాం కురు మా హిగమ్సీః పురుషం
జగత్ | శివేన వచసా త్వా గిరిశాచ్ఛావదామసి | యథా నః సర్వమిజ్జగదయక్ష్మగమ్
సుమనా అసత్ | అధ్యవోచదధివక్తా ప్రథమో దైవ్యో భిషక్ |
అహీగశ్చసర్వాంజంభయంత్యర్వాశ్చ యాతుధాన్యః | అసౌ యస్తామ్రా అరుణ ఉత బభ్రుః
సుమంగళః | యేచేమాగమ్ రుద్రా అభితో దిక్షు శితాః సహస్రశోఽవైషాగం హేడ ఈమహి |
అసౌ యోఽవసర్పతి నీలగ్రీవోవిలోహితః | ఉతైనం గోపా అదృశన్-నదృశన్-నుదహార్యః |
ఉతైనం విశ్వా భూతాని స దృష్టో మృడయాతి నః | నమో అస్తు నీలగ్రీవాయ సహస్రాక్షాయ
మీడుషే" | అథో యే అస్య సత్వానోఽహం తేభ్యోఽకరన్నమః | ప్రముంచ ధన్వనన్-
త్వముభయోరార్త్వి యోర్జ్వామ్ | యాశ్చ తే హస్త ఇషవః పరా తా భగవో వప |
అవతత్యధనుస్త్వగమ్ సహస్రాక్ష శతేషుధే | నిశీర్య శల్యానాం ముఖా శివో నః సుమనా భవ
| విజ్యం ధనుః కపర్దినోవిశలో బాణవాగ్మి ఉత | అనేశన్-నస్యేషవ ఆభురస్య నిషంగధిః |
యా తే హేతిర్-మీడుష్టమ హస్తే బభూవతే ధనుః | తయాఽస్మాన్, విశ్వతన్-
త్వమయక్ష్మయా పరిబుభుజ | నమస్తే అస్తాయుధాయానాతతాయధృష్టవే" |

ఉభాభ్యా'ముత తే నమో' బాహుభ్యాం తవ ధన్వ'నే | పరి' తే ధన్వ'నో హేతిరస్మాన్-వృ'ణక్తు
విశ్వ'తః | అథో య ఇ'షుధిస్తవారే అస్మన్ని'ధే'హి తమ్ || 1 || శంభ'వే నమః' | నమ'స్తే
అస్తు భగవన్-విశ్వేశ్వ'రాయ' మహాదే'వాయ' త్యంబకాయ' త్రిపురాంతకాయ' త్రికాగ్నికాలాయ'
కాలాగ్నిరుద్రాయ' నీలకంఠాయ' మృత్యుంజయాయ' సర్వేశ్వ'రాయ' సదాశివాయ' శ్రీమన్-
మహాదే'వాయ నమః' || నమో హిర'ణ్య బాహవే సేనాన్యే' దిశాం చ పత'యే నమో నమో'
వృక్షేభ్యో హరి'కేశేభ్యః పశూనాం పత'యే నమోనమః' సస్పింజ'రాయ త్విషీ'మతే పథీనాం
పత'యే నమో నమో' బల్లుశాయ' వివ్యాధినే'త్నిన్నా'నాం పత'యే నమోనమో
హరి'కేశాయోపవీ'తినే' పుష్టానాం పత'యే నమో నమో' భవస్య' హేత్యై జగ'తాం పత'యే నమో
నమో'రుద్రాయా'తతావినే క్షే'త్రా'ణాం పత'యే నమో నమః' సూతాయాహం'త్యాయ వనా'నాం
పత'యే నమో నమోరో'హితాయ స్థపత'యే వృక్షా'ణాం పత'యే నమో నమో' మంత్రిణే'
వాణిజాయ కక్షా'ణాం పత'యే నమో నమో' భువంతయే' వారివస్కృ'తా-యౌష'ధీనాం పత'యే
నమో నమ' ఉచ్చైర్-హే'షాయాక్రందయ'తే పత్తీ'నాం పత'యే నమో నమః' కృత్స్నా'వీతాయ
ధావ'తే సత్త్వ'నాం పత'యే నమః' || 2 || నమః సహ'మానాయ నివ్యాధిన' ఆవ్యాధినీ'నాం
పత'యే నమో నమః' కకుభాయ' నిషంగిణే' స్తైనానాం పత'యేనమో నమో' నిషంగిణ'
ఇషుధిమతే' తస్క'రాణాం పత'యే నమో నమో వంచ'తే పరివంచ'తే స్తాయూనాం పత'యే
నమో నమో' నిచేరవే' పరిచరాయార'ణ్యానాం పత'యే నమో నమః' స్కకావిభ్యో
జిఘాగ్మ్'సద్భ్యో ముష్ణతాం పత'యే నమో నమో'త్సిమద్భ్యో నక్తంచర'ద్భ్యః ప్రకృంతానాం
పత'యే నమో నమ' ఉష్ఠీషినే' గిరిచరాయ' కులుంచానాం పత'యే నమో నమ ఇషు'మద్భ్యో
ధన్వావిభ్య'శ్చ వో నమో నమ' ఆతన్-వానేభ్యః' ప్రతిదధా'నేభ్యశ్చ వో నమో నమ'
ఆయచ్ఛ'ద్భ్యో విస్సుజద్-భ్య'శ్చ వో నమో నమో'త్సిన్'ద్భ్యో విద్య'ద్-భ్యశ్చ వోనమో నమ

ఆసీ'నేభ్యః శయా'నేభ్యశ్చ వో నమో నమః' స్వపద్భ్యో జాగ్రద్-భ్యశ్చ వో నమో నమస్తిష్ఠ'ద్భ్యో
ధావద్-భ్యశ్చ వో నమో నమః' సభాభ్యః సభాప'తిభ్యశ్చ వో నమో నమో
అశ్వేభ్యో'శ్చ'పతిభ్యశ్చ వో నమః' || 3 || నమ' ఆవ్యాధినీ'భ్యో వివిధ్య'ంతిభ్యశ్చ వో నమో
నమ ఉగ'ణాభ్యస్తుగం-హతీభ్యశ్చ' వో నమో నమో' గృత్సేభ్యో'గృత్సప'తిభ్యశ్చ వో నమో నమో
వ్రాతే'భ్యో వ్రాత'పతిభ్యశ్చ వో నమో నమో' గణేభ్యో' గణప'తిభ్యశ్చ వో నమో నమోవియా'పేభ్యో
విశ్వయా'పేభ్యశ్చ వో నమో నమో' మహద్భ్యో', క్షుల్లకేభ్య'శ్చ వో నమో నమో'
రథిభ్యో'శ్చ'రథేభ్య'శ్చ వో నమో నమో రథే'భ్యో రథ'పతిభ్యశ్చ వో నమో నమః' సేనా''భ్యః
సేనానిభ్య'శ్చ వో నమో నమః', క్షత్త్రుభ్యః' సంగ్రహీత్సభ్య'శ్చ వో నమో నమస్తక్ష'భ్యో
రథకారేభ్య'శ్చ వో నమో' నమః కులా'లేభ్యః కర్మారే''భ్యశ్చ వో నమో నమః'పుంజిష్ఠే''భ్యో
నిషాదేభ్య'శ్చ వో నమో నమః' ఇషుక్పద్భ్యో' ధన్వక్పద్-భ్య'శ్చ వో నమో నమో'
మృగయుభ్యః'శ్చ'నిభ్య'శ్చ వో నమో నమః' శ్వభ్యః శ్వప'తిభ్యశ్చ వో నమః' || 4 || నమో'
భవాయ' చ రుద్రాయ' చ నమః' శర్వాయ' చ పశుపత'యే చ నమో నీల'గ్రీవాయ చ
శితికంఠా'య చ నమః' కపర్దినే' చ వ్యూ'ప్తకేశాయ చ నమః' సహస్రాక్షాయ' చ శతధ'న్వనే చ
నమో' గిరిశాయ' చ శిపివిష్టాయ' చ నమో'మీడుష్ట'మాయ చేషు'మతే చ నమో'' ప్రాస్వాయ'
చ వామనాయ' చ నమో' బృహతే చ వర్షీ'యసే చ నమో'వృద్ధాయ' చ సంవృద్వ'నే చ నమో
అగ్రి'యాయ చ ప్రథమాయ' చ నమ' ఆశవే' చాజిరాయ' చ నమః' శీఘ్రి'యాయచ శీభ్యా'య చ
నమ' ఊర్మాయ'య చావస్వన్యాయ'య చ నమః' స్తోతస్యాయ'య చ ద్వీప్యాయ'య చ || 5 || నమో''
జ్యేష్ఠాయ' చ కనిష్ఠాయ' చ నమః' పూర్వజాయ' చాపరజాయ' చ నమో' మధ్యమాయ'
చాపగల్భాయ' చనమో' జఘన్యాయ'య చ బుద్ధి'యాయ చ నమః' నోభ్యా'య చ ప్రతిసర్యా'య
చ నమో యామ్యా'య చ క్షేమ్యా'యచ నమ' ఉర్వర్యా'య చ ఖల్యా'య చ నమః' శ్లోక్యా'య

చాలివసాన్యా'య చ నమో వన్యా'య చ కక్ష్యా'య చ నమః'శ్రవాయ' చ ప్రతిశ్రవాయ' చ
నమ' ఆశుషే'ణాయ చాశుర'థాయ చ నమః శూరా'య చావభిందతే చ నమో'వర్మిణే' చ
వరూధినే' చ నమో' బిల్మినే' చ కవచినే' చ నమః' శ్రుతాయ' చ శ్రుతసే'నాయ చ || 6 ||
నమో' దుందుభ్యా'య చాహనన్యా'య చ నమో' ధృష్ణవే' చ ప్రమృశాయ' చ నమో' దూతాయ'
చ ప్రహితాయ చనమో' నిషంగిణే' చేషుధిమతే' చ నమ'స్-తీక్ణేష'వే చాయుధినే' చ నమః'
స్వాయుధాయ' చ సుధన్వ'నే చ నమఃస్రుత్యా'య చ పథ్యా'య చ నమః' కాట్యాయ' చ
నీప్యా'య చ నమః సూద్యా'య చ సరస్యా'య చ నమో' నాద్యా'య' చ వైశంతాయ' చ నమః
కూప్యా'య చావట్యాయ' చ నమో వర్ష్యా'య చావర్ష్యా'య' చ నమో' మేఘ్యా'య చ
విద్యుత్యా'య చ నమ ఈద్రియా'య చాతప్యా'య చ నమో వాత్యా'య చ రేష్మి'యాయ చ
నమో' వాస్తువ్యా'య చ వాస్తుపాయ' చ || 7 || నమః సోమా'య చ రుద్రాయ' చ
నమ'స్తామ్రాయ' చారుణాయ' చ నమః' శంగాయ' చ పశుపత'యే చ నమ'ఉగ్రాయ' చ
భీమాయ' చ నమో' అగ్రేవధాయ' చ దూరేవధాయ' చ నమో' హంత్రే' చ హనీ'యసే చ నమో'
వృక్షేభ్యోహారి'కేశేభ్యో నమ'స్తారాయ నమ'శ్శంభవే' చ మయోభవే' చ నమః' శంకరాయ' చ
మయస్కరాయ' చ నమః'శివాయ' చ శివత'రాయ చ నమస్తీర్థ్యా'య చ కూల్యా'య చ నమః'
పార్యా'య చావార్యా'య చ నమః' ప్రతర'ణాయచోత్తర'ణాయ చ నమ' ఆతార్యా'య
చాలాద్యా'య చ నమః శష్యా'య చ ఫేన్యా'య చ నమః' సికత్యా'య చ ప్రవాహ్యా'య చ || 8
|| నమ' ఇరిణ్యా'య చ ప్రపథ్యా'య చ నమః' కిగ్ంశిలాయ' చ క్షయ'ణాయ చ నమః' కపర్దినే'
చ పులస్తయే' చ నమోగోష్ఠ్యా'య చ గృహ్యా'య చ నమస్-తల్ప్యా'య చ గేహ్యా'య చ నమః'
కాట్యాయ' చ గహ్వరేష్ఠాయ' చ నమో' హృదయా'య చ నివేష్ఠ్యా'య చ నమః' పాగ్మ్
సవ్యా'య చ రజస్యా'య చ నమః శుష్క్యా'య చ హరిత్యా'య చనమో లోప్యా'య

చోలస్యా'య చ నమ' ఊర్మ్యా'య చ సూర్మ్యా'య చ నమః' పర్ణాయ చ పర్ణశద్యా'య
చనమో'ఽపగురమా'ణాయ చాభిఘ్నతే చ నమ' ఆఙ్ఘ్రిదతే చ ప్రఙ్ఘ్రిదతే చ నమో' వః కిరికేభ్యో'
దేవానాగంహృద'యేభ్యో నమో' విక్షీణకేభ్యో నమో' విచిన్వత్-కేభ్యో నమ' ఆనిర్ హతేభ్యో నమ'
ఆమీవత్-కేభ్యః' || 9 || ద్రాపి అంధ'సస్పతే దరి'ద్రన్-నీల'లోహిత | ఏషాం పురు'షాణామేషాం
ప'శూనాం మా భేర్మాఽఽరో మో ఏ'షాంకించనామ'మత్ | యా తే' రుద్ర శివా తనూః శివా
విశ్వాహ'భేషజీ | శివా రుద్రస్య' భేషజీ తయా' నో మృడ జీవసే" || ఇమాగ్మ్ రుద్రాయ' తవసే'
కపర్దినే" క్షయద్వీ'రాయ ప్రభ'రామహే మతిమ్ | యథా' నః శమస'ద్ ద్విపదేచతు'ష్పదే
విశ్వం' పుష్టం గ్రామే' అస్మిన్ననా'తురమ్ | మృడా నో' రుద్రోత నో మయ'స్కృధి
క్షయద్వీ'రాయ నమ'సా విధేమ తే | యచ్ఛం చ యోశ్చ మను'రాయజే పితా తద'శ్యామ
తవ' రుద్ర ప్రణీ'తౌ | మా నో' మహాంత'ముత మా నో' అర్భకం మా న ఉక్ష'ంతముత మా న'
ఉక్షితమ్ | మా నో'ఽవధీః పితరం మోత మాతరం' ప్రియా మా న'స్తనువో' రుద్ర రీరిషః | మా
న'స్తోకే తన'యే మా న ఆయు'షి మా నో గోఘ మా నో అశ్వే'షు రీరిషః | వీరాన్మా నో' రుద్ర
భామితో'ఽవ'ధీర్-హవిష్క'ంతో నమ'సా విధేమ తే | ఆరాత్తే' గోఘ్ను ఉత పూ'రుషమ్నే
క్షయద్వీ'రాయసుమ్-నమస్మి తే' అస్తు | రక్షా' చ నో అధి' చ దేవ బ్రూహ్యథా' చ నః శర్మ'
యచ్ఛ ద్విబర్హా"ః | స్తుహి శ్రుతం గ'ర్తసదం యువా'నం మృగన్న
భీమము'పహంతుముగ్రమ్ | మృడా జ'రిత్రే రు'ద్ర స్తవా'నో అన్యంతే'అస్మన్నివ'పంతు
సేనా"ః | పరి'ణో రుద్రస్య' హేతిర్-వృ'ణక్తు పరి' త్వేషస్య' దుర్మతి ర'ఘాయాః | అవ'
స్థిరామఘవ'ద్-భ్యస్-తనుష్వ మీడ్-వ'స్తోకాయ తన'యాయ మృడయ | మీఢు'ష్టమ
శివ'మత శివో నః' సుమనా' భవ | పరమే వృక్ష ఆయు'ధన్నిధాయ కృత్తిం వసా'న ఆచ'ర
పినా'కం బిభ్రదాగ'హి | వికి'రిద విలో'హిత నమ'స్తే అస్తు భగవః | యాస్తే' సహస్రగ్మ్'

హేతయోన్యమస్మన్-నివపంతు తాః | సహస్రా'ణి సహస్రధా బా'హువోస్తవ' హేతయః' |
తాసామీశా'నో భగవః పరాచీనా ముఖా' కృధి || 10 || సహస్రా'ణి సహస్రశో యే రుద్రా అధి
భూమ్యా"మ్ | తేషాగ్మ్' సహస్రయోజనేఽవధన్వా'ని తన్మసి | అస్మిన్-మ'హాత్-య'ర్ణవే"
ఽంతరి'క్షే భవా అధి' | నీల'గ్రీవాః శితికంఠా"ః శర్వా అధః, క్ష'మాచరాః | నీల'గ్రీవాః
శితికంఠాదివగ్మ్' రుద్రా ఉప'శితాః | యే వృక్షేషు' సస్పింజ'రా నీల'గ్రీవా విలో'హితాః | యే
భూతానామ్-అధి'పతయో విశిఖాసః' కపర్దీ'నః | యే అన్నే'షు వివిధ్య'ంతి పాత్రే'షు పిబ'తో
జనాన్' | యే పథాం ప'థిరక్ష'య ఐలబృదా'యవ్యధః' | యే తీర్థాని' ప్రచర'ంతి
స్వకావ'ంతో నిషంగిణః' | య ఏతావ'ంతశ్చ భూయాగ్మ్'సశ్చ దిశో'రుద్రా వి'తస్థిరే |
తేషాగ్మ్' సహస్రయోజనేఽవధన్వా'ని తన్మసి | నమో' రుద్రేభ్యో యే పృ'థివ్యాం యే"
ఽంతరి'క్షే యే దివి యేషామన్నం వాతో' వర్-షమిష'వస్-తేభ్యో దశ ప్రాచీ'ర్దశ' దక్షిణా దశ'
ప్రతీచీ'ర్-దశో-దీ'చీ'ర్-దశో'ర్ద్వాన్-తేభ్యో నమస్తే నో' మృడయంతు తే యం ద్విష్కో యశ్చ' నో
ద్వేష్టి తం వో జంభే' దధామి || 11 || త్ర్యం'బకం యజామహే సుగంధిం పు'ష్టివర్ణ'నమ్ |
ఉర్వారుకమి'వ బంధ'నాన్-మృత్యో'ర్-ముక్షీయమాఽమృతా"త్ | యో రుద్రో అగ్నో యో
అప్పు య ఓష'ధీషు యో రుద్రో విశ్వా భువ'నా వివేశ తస్మై' రుద్రాయనమో' అస్తు | తము'
ష్టుహి యః స్విషుః సుధన్వా యో విశ్వ'స్య క్షయ'తి భేషజస్య' | యక్షా"మహి
సా"మనసాయ'రుద్రం నమో"భిర్-దేవమసు'రం దువస్య | అయం మే హస్తో' భగ'వానయం
మే భగ'వత్తరః | అయం మే"విశ్వభే"షజోఽయగ్మ్' శివాభి'మర్శనః | యే తే'
సహస్ర'మయుతం పాశా మృత్యో' మర్త్యా'య హంత'వే | తాన్యజ్ఞస్య' మాయయా సర్వానవ'
యజామహే | మృత్యవే స్వాహా' మృత్యవే స్వాహా" | ప్రాణానాం గ్రంథిరసి రుద్రో మా' విశాంతకః

www.manamanthani.com

| తేనాన్నేనా"ప్యాయస్వ || ఓం నమో భగవతే రుద్రాయ విష్ణవే మృత్యు'ర్మే పాహి ||

సదాశివోమ్ | ఓం శాంతిః శాంతిః శాంతిః'